

Kopja Informali ta' Sentenza



**QORTI CIVILI  
PRIM' AWLA**

**ONOR. IMHALLEF  
GINO CAMILLERI**

Seduta ta' l-10 ta' Gunju, 2011

Citazzjoni Numru. 1828/2000/1

**Perit John u Pearl konjugi Sciberras**

**vs**

**Mario Dingli**

Il-Qorti

Rat ic-citazzjoni fejn l-atturi ppremettew:-

Illi l-atturi fil-29 ta' Jannar, 1988 akkwistaw minghand il-Knisja Kattedrali Metropolitana ta' Malta porzjoni ta' art li tinsab fi Triq is-Seqer San Giljan u fuq bicca minnha bnew darhom u l-bqija zammewha bhala gnien – kollox skond ma jirrizulta mill-kuntratt pubblikat min Nutar Dr. Gerald Spiteri Maempel LL.D.

Illi l-konvenut qieghed jimpedixxi lill-atturi milli jgawdu dan id-dritt taghhom ta' proprieta billi qatta' f'parti mill-proprjeta' taghhom u dan irrikonoxxi l-istess konvenut, tant huwa hekk illi fi ftehim precedenti l-istess konvenut iffirma pjanta li turi bic-car li l-art fejn tqatta l-blat hi proprieta' ta' haddiehor u cioe tal-atturi.

Ghalhekk jirrizulta illi l-konventu dahal f'parti mill-art proprieta' tal-atturi u fuqha esegwixxa certi xogholijiet u konsegwentement qieghed jokkupa l-istess parti ta' art illegalment, abbusivament u bla ebda dritt fil-ligi u dan skond kif jigi ppruvat ahjar waqt it-trattazzjoni tal-kawza.

Illi l-konvenut gie interpellat diversi drabi sabiex jiddesisti milli jkompli jagixxi b'dan il-mod illegali u abbusiv u sabiex jirriprestina s-sitwazzjoni ghal dik prevalenti qabel ma saru x-xogholijiet, pero' dan baqa' inadempjenti.

Illi ghalhekk qieghda ssir din il-kawza abbazi tal-actio rei vindicatoria biex jigi determinat u deciz li x-xoghlijiet maghmula mill-konvenut huma maghmula fuq art proprjeta tal-atturi u li huwa qieghed jokkupa parti mill-art appartenenti lill-atturi.

Ghalhekk l-atturi qed jitolbu li jigi deciz u ddikjarat li l-bicca art adjacenti mad- dar proprieta' ta' l-atturi u li tiffirma parti mill-art akkwistata mill-atturi u li minnha usurpa drittijiet il-konvenut tappartjeni lill-atturi, b) li jigi deciz u dikjarat li l-konvenut f'Novembru tal-elf disa' mija hamsa u disghin (1995) u sussegwentement f'Lulju 1996 dahal f'parti mill-art proprjeta ta' l-atturi u fuqha esegwixxa certi xogholijiet u cioe' sar qtugh tal-blat u konsegwentement qieghed jokkupa l-istess parti ta' art illegalment, abbusivament u bla ebda titolu fil-ligi, c) jigi ordnat lill-konvenut sabiex jirriprestina s-sitwazzjoni ghal dik prevalenti qabel ma saru x-xogholijiet in kwistjoni u cioe' jinbena hajt sal-livell tal-blat kif kien qabel it-tqattiegh u jintela kwalunkwe vojta li holoq il-konvenut, jiddesisti milli jokkupa l-art fi kwalunkwe mod, u jirrilaxxa l-imsemmija parti mill-art okkupata minnu illegalment u dan fi zmien qasir u perentorju li jigi ffissat minn din il-Qorti, kollox a spejjez tieghu, d) fil-kaz li l-konvenut jibqa' inadempjenti,

Kopja Informali ta' Sentenza

tawtorizza lill-atturi sabiex jaghmlu huma x-xogholijiet necessarji msemmija fit-tielet talba a spejjez tal-konvenut, anke jekk hemm bzonn taht is-sorveljanza ta' Perit imqabbad ghal dan il-ghan minn din l-Qorti u dan kollu a bazi ta' dak li ntqal fuq u ghar-ragunijiet premessi.

Bl-ispejjez kollha kontra l-konvenut li gie ukoll ingunt ghas-subizzjoni tieghu.

Rat id-dikjarazzjoni tal-atturi debitament konfermata bil-gurament u l-lista tax-xhieda taghhom.

Rat in-nota tal-eccezzjonijiet tal-konvenut fejn gie eccepit:-

Preliminarment illi l-atturi iridu jipprovaw titolu originali u assolut fuq il-bicca art mertu ta' din il-kawza u din il-prova ghandha ssir minghajr ebda dubbju.

Fit-tieni lok u bla pregudizzju ghas-suespost illi il-konvenut huwa proprjetarju tal-art in kwistjoni u din kif ser jintwera tul is-smiegh tal-kawza.

Fit-tielet lok u bla pregudizzju ghas-suespost illi l-istess atturi kienu cedew minn jeddhom il-pussess tal-porzjon art in kwistjoni u kienu huma stess bnew il-hajt divizorju, tal-proprjeta taghhom minn mal-proprjeta tal-attur, liema hajt ghandu ezistenti sallum;

Fir-raba lok u bla pregudizzju tas-suespost illi t-talbiet attrici huma nfondati fil-fatt u fid-dritt.

Illi ghalhekk it-talbiet attrici ghandhom jigu michuda bl-ispejjez kontra taghhom.

Rat id-dikjarazzjoni tal-konvenut debitament konfermata bil-gurament u l-lista tax-xhieda tieghu.

Rat l-affidavit tal-attur.

Semghet lill-konvenut imsejjah mill-atturi u lill-istess konvenut minn jeddu.

Kopja Informali ta' Sentenza

Semghat lill-attur.

Rat in-nota ta' sottomissjonijiet tal-atturi.

Rat in-nota ta' sottomissjonijiet responsiva tal-konvenut.

Rat ir-replikta tal-attur.

Rat il-kontro-repplika tal-konvenut.

Rat l-atti l-oħra kollha tal-kawza u d-dokumenti esibiti.

Rat li l-kawza giet differita sabiex tinghata s-sentenza.

Ikkonsidrat:-

L-atturi huma proprjetarji ta' bicca art fi Triq is-Seqer San Giljan u fuq din l-art bnew id-dar tagħhom li magħha għandha għnien. Fic-citazzjoni l-atturi jallegaw li l-konvenut qed jimpedihom milli jgawdu id-dritt tagħhom ta' proprietarja billi l-istess konvenut qatta' f'parti mill-imsemmija proprietarja tagħhom. L-atturi jsostnu li dan gie rikonoxxut mill-istess konvenut li effettivament iffirma pjanta li tindika li l-art fejn huwa qatta l-blat hi proprietarja tal-atturi. L-atturi jsostnu li l-konvenut dahal f'parti tal-proprjetarja tagħhom u esegwixxa fuqha certi xogħolijiet u qed jikkupa l-istess parti ta' art illegalment, abbużivament u bla ebda dritt fil-ligi. L-atturi ddikjaraw li din il-kawza hi l-“actio rei vindicatoria” biex jigi determinat u deciz li x-xogħolijiet magħmula mill-konvenut saru fuq bicca art proprjetarja tal-atturi u li konsegwentement il-konvenut qiegħed jikkupa parti mill-art appartenenti lill-atturi. In vista ta' dan kollu l-atturi qed jitolbu li jigi ddikjarat li l-bicca art in kwestjoni tappartjeni lill-atturi u li jigi dikjarat li l-konvenut esegwixxa certi xogħolijiet u cioe' qatta l-blat u konsegwentement l-istess konvenut qed jikkupa l-istess bicca art abbużivament u bla ebda titolu validu fil-ligi. L-atturi qed jitolbu ukoll li jigi ordnat lill-konvenut biex jirriprestina l-art in kwestjoni għas-sitwazzjoni prevalenti qabel ma saru x-xogħolijiet u cioe' jinbena hajt sal-livell tal-blat kif kien qabel it-tqattiegh u jintela kwalunkwe vojta li holoq il-konvenut u li jigi ordnat lill-konvenut biex jiddesisti milli

jkompli jokkupa l-istess bicca art fi kwalunkwe mod, u li jirrilaxxa favur l-atturi l-istess bicca art okkupata minnu illegalment.

Da parti tieghu l-konvenut qed jeccepixxi li fl-ewwel lok l-atturi iridu jippruvaw it-titolu allegat minnhom fuq il-bicca art in kwestjoni u liema prrova trid issir minghajr ebda dubbju. Fit-tieni lok jeccepixxi li huwa l-proprjetarju tal-bicca art in kwistjoni. Fit-tielet lok qed jissottometti li l-atturi kienu cedew minn jeddhom il-pussess tal-porzjon art in kwistjoni u kienu ukoll l-istess atturi li bnew il-hajt divizorju bejn il-proprjeta taghhom u dik tal-konvenut u liema hajt ghandu ezistenti sallum.

## **Fatti**

Fid-29 ta' Jannar 1998 l-atturi, John u Pearl konjugi Sciberras, kienu akkwistaw porzjoni ta' art fi Triq is-Seqer San Ġiljan fejn l-istess atturi bnew ir-residenza taghhom bi gnien maghha L-imsemmija porzjoni art tmiss, fost proprjetajiet oħrajn, art proprjeta' tal-konvenut Mario Dingli. Għall-ħabta ta' Mejju 1989, l-atturi kienu ser jibdew jibnu l-ħitan tal-ġnien, li jmissu mal-imsemmija proprjeta' tal-konvenut u biex dan seta jsir kellhom jitneħħew xi ħitan tas-sejjieħ baxxi ezistenti. L-atturi talbu lill-konvenut jekk kienx dispost ibiegħ biċċa mill-art tieghu sabiex l-atturi ikollhom aċċess għal Triq il-Kokka. Il-konvenut, pero', ma kienx dispost jbiegh parti mill-art tieghu u talab lill-atturi biex ibiegħlu biċċa art forma ta' lenbut li kienet qisa tagħqad bictajn art. In effett l-atturi qablu li jibnu ħajt sabiex ikiunu f'posizzjoni li jbiegħu lill-konvenut mill-imsemmi hajt sal-ħajt tas-sejjieħ l-antik. Din il-biċċa art kien fiha ċirca 20 metru kwadru. Wara li l-atturi lestew l-istess hajt hma talbu lill-konvenut biex jivverifika l-posizzjoni tal-istess ħajt.

Sussegwentement il-konvenut beda jibni l-art tieghu u l-atturi hasbu li l-konvenut kien ser jizviluppa b'mod li kienet twarbet il-possibilità li l-konvenut kien irid juza l-biċċa art li kienet tħalliet barra meta l-atturi bnew l-imsemmi hajt. Kwindi l-atturi ghaddew biex jgħaqqdu l-ġnien mal-imsemmija bicca art li kienet thalliet barra. Ċirca

Novembru 1995, il-konvenut beda x-xogħol fuq il-parti immarkat bl-aħdar fid-dok JS1. F'dak il-hin l-atturi avzaw lill-haddiema mqabbdin mill-konvenut illi l-art bejn il-ħajt tas-sejjeħ l-antik u l-imsemmi ħajt mibni mill-istess atturi kienet tagħhom cioe' tal-atturi. In effett, dak il-hin il-konvenut aċċetta li din il-bicca art ma kenitx tiegħu u għalhekk il-partijiet qablu li ssir survey tal-ħajt tal-appoġġ u jiddrittaw l-istess ħajt tal-appoġġ. Dan is-survey sar u l-partijiet inizjalaw pjanta u dan fi Frar 1996. F'Lulju 1996 l-atturi ndunaw li l-konvenut xorta waħda daħal fl-art tagħhom sabiex ikun jista jaħgmel xi xogħolijiet. In effett il-konvenut informa lill-atturi li biex ikun jista jaħdem bilfors kellu jidhol fil-proprjeta' tal-atturi u obbliga ruhu li kien ser ipoġġi kollox f'postu meta jlesti mix-xogħolijiet li kien qed jagħmel. In effett il-konvenut naqas li jagħmel dak li obbliga ruhu li jagħmel.

### **Konsiderazzjonijiet tal-Qorti**

Din l-azzjoni hi "actio rei vindicatoria" u f'dan ir-rigward jista jigi osservat dwar il-prinċipji li jirregolaw din l-azzjoni li l-Qorti tal-Appell fl-1 ta' Lulju 2005 fil-kawza fl-ismijiet "Mario Galea Testaferrata vs Giuseppe Said et" irreteniet illi "l-attur f'kawza rivendikatorja jrid jipprova d-dritt tiegħu ta' proprjeta' fuq il-haga rivendikata, u li tali prova trid tkun kompleta u konklussiva, b'mod li kwalunkwe dubju, anke l-icken imur favur il-possessur konvenut. Jekk il-Qorti ma tkunx għal kollox sodisfatta mid-dritt tal-attur, għandha tillibera lill-konvenut jekk ir-rivendikant ma jagħtix prova tad-dominju tiegħu li tkun ezenti minn kwalunkwe dubju." Il-Prim' Awla Tal-Qorti Civili, f'sentenza datata 12 ta' April 2002, fl-ismijiet "Avukat Dottor Louis Vella et vs Joseph Gatt" ġie ritenut illi min jitlob ir-vendikazzjoni ta' immobbli għandu d-dmir li qabel xejn jipprova l-proprjeta' tiegħu. Il-konvenut m'għandux għalfejn jiftah halqu sakemm issir dik il-prova u jekk dik il-prova ma ssirx, il-konvenut għandu jirbah il-kawza." F'din l-aħhar sentenza gie kkwotat il-Laurent (volum VI pagna 160) fejn intqal:- "e' dunque il suo diritto di proprieta' che il rivendicante deve provare. Finche' non fornisce questa prova, il convenuto non ha nulla a provare ed egli puo' serbare il silenzio, e vincera' la lite per cio' solo che il rivendicante non avra' provato di

essere proprietario. Cio` e` universalmente ammesso dalla dottrina e dalla giurisprudenza.”

Fil-kawza in esami l-attur jirreferi għall-ftehim u cioe' d-dokument JS 3 li jikkonsisti f'survey iffirmit miz-zewg partijiet. Dan id-dokument ma jurix x'kienet l-intenzjoni tal-partijiet u kwindi dan ma jammontax għall-prova ta' titolu. Iżda l-attur irnexxielu iressaq prova tat-titolu tiegħu u esebixxa kuntratt ta' akkwist datat 29 ta' Jannar 1988 a fol 24, li permezz tiegħu huwa akkwista mingħand il-Knisja Kattedrali Metropolitana ta' Malta art f'San Ġiljan magħrufa b'ħala Wied il-Ballut, delinejata bil-blu fil-pjanta annessa mal-kuntratt. Permezz ta' dan il-kuntratt, l-attur irnexxielu jipprova titolu originali u assolut fuq il-bicca art mertu ta' din il-kawza.

Fis-sentenza “Mario Galea Testaferrata vs Giuseppi Said et” saret referenza għas-sentenza fl-ismijiet “Jane Cassar et v. Dr Michael Grech noe et” deciza mill-Qorti tal-Appell fit-28 ta' Jannar 2005, fejn gie ritenut - “min-naha l-oħra, jekk jirrizulta li l-konvenuti akkempaw ruħhom fuq l-eccezzjoni li l-proprjeta` posseduta minnhom kienet giet validament akkwistata minnhom huma jinhtiegilhom f'dak il-kaz jippruvaw l-allegazzjoni tagħhom. Fis-sentenza “Grezzju Spiteri v. Catherine Baldacchino” il-Qorti tal-Appell (9 ta' Frar 2001” qalet li “hija gurisprudenza kostanti illi fejn il-konvenut ma jiddefendix ruhu semplicement bil-pussess, u jinvoka favur tiegħu t-titolu tal-proprjeta`, il-Qorti kellha tezamina t-titolu invokat minnu.” Fil-kawza “Cassar noe v. Barbara et” deciza mill-Onorabli Qorti ta' l-Appell (Sede Kummercjali) fis-7 ta' Ottubru 1980, intqal li “fl-azzjoni rivendikatorja, l-piz tal-provi (sic) tal-proprjeta` jinkombi fuq l-attur. Imma la darba dan jissodisfa dak il-piz billi juri t-titolu tiegħu, ikun jinkombi lill-konvenut li jikkontraġoni permezz ta' provi cari, univoci u indubbi, t-titolu proprju.”

Dawn huma l-prinċipji elenkati mill-Qrati f'każ illi l-imharrek ma jiddefendix ruhu biss bil-pussess izda jqajjem id-difiza li l-proprjeta` rivendikata tappartjeni lilu. Irid jiġi osservat illi hemm eccezzjoni għall-prinċipju illi l-imharrek ma għandu jipprova xejn u dan huwa f'każ illi l-konvenut

jeċepixxi l-art in kwistjoni kienet proprjeta` esklussiva tiegħu. Proprju hekk għamel il-konvenut fil-kawża odjerna u dan fit-tieni eċċezzjoni tiegħu, fejn eċepixxa illi huwa l-proprjetarju tal-art in kwistjoni.

Konsegwentement f'din il-kawża jrid isir ukoll ezami tat-titolu pretiz mill-konvenut. In effetti il-konvenut xehed - "Ma nañsibx illi dik il-biċċa art li hija delineata bil-blu fid-dokument JS 2 tiffirma parti mill-art li giet assenjata lili permezz tad-diviżjoni li semmejt, ċioe' dik ta' Lulju 1981. Anqas ma nañseb li din il-biċċa art, ċioe dik delineata bil-blu fid-dokument a fol 28 tal-proċess qatt kienet tiffirma parti mill-propjeta` li kellu missieri, flimkien ma' oñrajn. Lill-Perit Sciberras qatt ma ħallastu għal din il-biċċa art. Jien nippretendi li l-art hija tiegħi peress illi meta nbena l-ħajt huwa ddelinja l-proprjeta` tiegħu'. Ċertament illi dan ma jsarrafx fi prova ta' titolu tal-konvenut. Il-konvenut jgħid li meta l-attur għalaq l-art barra mill-ġnien tiegħu, huwa irrinunzja għad-dritt tiegħu fuqha u, skond il-konvenut, l-atturi cedew dik il-bicca art. Il-konvenut jgħid illi l-attur għażel li jibni l-ħajt b'mod li jeskludi l-biċċa art mertu ta' din il-kawża bhala parti mill-proprjeta` tiegħu. B'hekk il-konvenut isaostni li l-atturi abbandunaw dik il-biċċa art meta l-atturi stess eskludewha mill-proprjeta` tagħhom. Il-konvenut isostni ukoll li l-atturi originarjament kien bi ħsiebu jbiegħha lilu, pero qatt ma sar il-kejl tagħha jew sar xi ftehim dwar il-valiur tagħha. In oltre qatt ma sar xi kuntratt notarili dwar l-istess bicca art. Jidher li l-konvenut jinterpreta dan bħala li jfisser li l-atturi abbandunaw u cedew il-bicca art lilu.

Il-konvenut jgħid ukoll li ma hemmx bżonn att pubbliku sabiex wieħed jirrinunzja għall-proprjeta` u jgħid li proprju hekk għamel l-attur u ċioe li volontarjament ċedielu biċċa mill-art. In effetti l-atturi da parti tagħhom jiċċdu li huma qatt abbandunaw il-bicca art in kwistjoni u in oltre jidher li l-atturi mill-ewwel opponew lill-konvenut meta raw lil dan tal-ahhar fil-biċċa art in kwistjoni tagħhom. F'dan ir-rigward il-konvenut jagħmel referenza għall-artikolu 560(2) tal-Kodici Civili li jipprovd i testwalmet li:- "Il-proprjeta` tista' wkoll tiġi akkwistata u ttrasferita b'okkupazzjoni jew b'aċċessjoni." F'dan ir-rigward il-konvenut isostni li wara li



L-atturi abbandunaw il-proprjetà l-konvenut mill-ewwel okkupa l-bicca art in kwestjoni. In effett jidher li ma kienx hemm okkupazzjoni effettiva da parti tal-konvenut u in effett l-atturi immedjatament waqqfu lill-konvenut meta dan beda jnaddaf l-art in kwestjoni u jqatta l-blat. B'hekk jista jinghad li l-art in kwestjoni qatt ma saret tal-konvenut bl-okkupazzjoni peress li jirrizulta li l-istess konvenut twaqqaf milli jagħmel hekk mill-ewwel mill-atturi.

Skond l-artikolu 571 ikun hemm okkupazzjoni “jekk fit-lugħ ta' bini tiġi okkupata b'bona fidi biċċa mill-fond li jmiss ma' dak il-bini, u l-ġar ikun jaf li qiegħed isir dak il-bini, u ma jagħmilx opposizzjoni, l-art li tiġi hekk okkupata u l-bini li jsir fuqha jistgħu jiġu ddikjarati ta' proprjetà ta' min bena, taħt l-obbligu li jħallas lil sid l-art il-valur tal-wiċċ li jkun okkupa, u li jagħmel tajba kull ħsara li tkun saret.” Il-Qorti tal-Appell fil-kawza “Flora Caruana et vs Anthony Cassingena et” tal-4 ta' Diċembru 1959 tispjega l-elementi meħtieġa għall-okkupazzjoni kif elenkati fl-imsemmi artikolu 571. Kif ġia rilevat il-konvenut jippretendi li l-art in kwestjoni saret tiegħu permezz ta' aċċessjoni. Hawnhekk issir riferenza għal sentenza tal-Qorti tal-Appell tal-20 ta' Marzu 2001 fl-ismijiet “John Abela et vs John Cassar” fejn ġew elenkati l-elementi meħtieġa sabiex ikun hemm aċċessjoni u cioè' illi x-xogħol in kwistjoni jrid ikun xogħol ta' bini, illi parti biss minn tali, u mhux il-bini kollu, jkun erett fuq art altrui, illi l-art altrui tiġi okkupata “in parte biss” u mhux “in toto”, illi l-okkupazzjoni trid tkun “in buona fede” u illi sid l-art okkupata jkun jaf b'dan il-fatt u jibqa' inattiv.

Sabiex proprjetà tiġi akkwistata permezz ta' okkupazzjoni kif ukoll permezz ta' aċċessjoni jeħtieġ fost l-elementi li ġew elenkati aktar 'l fuq il-buona fede. Il-konvenut jippretendi ukoll li l-bicca art in kwestjoni saret tiegħu permezz ta' aċċessjoni. Il-konvenut isostni li huwa kien in buona fede u inoltre l-attur ma għamel l-ebda oposizzjoni. Pero fil-fatt il-provi jindikaw mod ieħor. L-atturi ma baqghux inattiv u meta l-konvenut invada l-art, mal-ewwel gie mwaqqaf mill-atturi. Ma jistax jitwemmen il-konvenut meta jghid li huwa kien in buona fede u precizament meta daħal fil-bicca art in kwestjoni li tinsab bejn il-hajrt li bnew

## Kopja Informali ta' Sentenza

L-atturi u l-ħajt tas-sejjeħ. L-elementi li trid il-ligi u dawk citati fl-imsemmija sentenza ma jirriżultawx b'mod sufficjenti. In effett il-konvenut jaf li l-art in kwestjoni mhux tiegħu u in effett l-istess konvenut kien qal lill-atturi li huwa kien ser ipogġi kollox f'postu meta jkun lesta mill-bini tiegħu. Definitivament ma jistax jingħad li jirriżulta li l-konvenut ħaseb li l-art in kwestjoni kienet tiegħu.

Gie għalhekk stabbilit li l-konvenut ma kienx in buona fede u gie stabbilit ukoll il-fatt li l-atturi in effett ma baqghux inattivi u kwindi zgur li ma hemmx aċċessjoni jew okkupazzjoni a favur il-konvenut u b'hekk il-proprietà zgur li ma saritx tal-konvenut. Għal dawn ir-ragunijiet kollha l-eċċezzjonijiet kollha tal-konvenut jimmeritaw li jigu rigettati u peress li l-atturi sodisfaċentament ipprovaw it-titolu tagħhom fir-rigward tal-bicca art mertu ta din il-procedura u inoltre l-konvenut naqas li jipprova li hu jista jvanta xi titolu għar-rigward tal-istess bicca art, konsegwentement it-talbiet kollha attrici jimmeritaw li jigu akkolti.

Għal dawn il-motivi kollha:-

Tiddeciedi billi fl-ewwel lok tichad l-eċċezzjonijiet kollha tal-konvenut u billi fit-tieni lok tilqa t-talbiet tal-atturi u tiddikjara li l-bicca art adjacenti d-dar proprietarja tal-atturi u li tiffirma parti mill-art akkwistata mill-istess atturi u li minnha l-konvenut usurpa xi drittijiet tappartjeni lill-atturi, tiddikjara li l-konvenut f'Novembru tal-elf disa' mija hamsa u disghin (1995) u sussegwentement f'Lulju 1996 dahal f'parti mill-art proprietarja tal-atturi u fuqha esegwixxa certi xogholijiet u cioe' sar qtugh tal-blat u konsegwentement il-konvenut qed jokkupa l-istess bicca art illegalment, abusivament u bla ebda titolu validu fil-ligi, tordna lill-konvenut sabiex jirripristina kolllox għas-sitwazzjoni li kienet prevalenti qabel ma saru x-xogholijiet in kwistjoni u cioe' jerga jinbena ħajt sal-livell tal-blat kif kien qabel it-tqattiegh u jintela kwalunkwe vojta li holoq il-konvenut, tordna li l-konvenut għandu jiddesisti milli jkompli jokkupa l-art bi kwalunkwe mod, u li jirrilaxxa l-imsemmija parti mill-art okkupata minnu illegalment u dan fi zmien xahar mid-data ta' din is-sentenza u dan kollu a spejjez tal-konvenut. Fil-kaz li l-konvenut jibqa' inadempjenti,

Kopja Informali ta' Sentenza

tawtorizza lill-atturi jaghmlu huma x-xogholijiet necessarji a spejjez tal-konvenut, u dana taht is-sorveljanza tal-Perit Godwin Abela li qed jigi nominat appuntu ghal dan l-iskop. L-istess Perit nominat ghandu ukoll jissorvelja x-xogholijiet li semmai jkunu ser isiru mill-konvenut.

L-ispejjez kollha, inkluzi dawk inkorsi fir-rigward tal-Perit Tekniku nominat ghal finijiet ta' din is-sentenza, jithallsu mill-konvenut.

**< Sentenza Finali >**

-----TMIEM-----